
भारत, अपनी विविधतापूर्ण भूगर्भिक संरचना के कारण विविध 
प्रकार के खनिज संसाधनों से संपन्न है। भारी मात्रा में बहुमूल्य 
खनिज पूर्व-पुराजीवी काल या प्रीपैलाइजोइक ऐज में उद्भीत 
हैं। (संदर्भ-अध्याय-2 कक्षा ] पाठ्य पुस्तक- “भौतिक 
भूगोल के मूल सिद्धांत') और मुख्यतः प्रायद्वीपीय भारत की 
आग्नेय तथा कायांतरित चट्टानों से संबद्ध हैं। उत्तर भारत के 
विशाल जलोढ़ मैदानी भूभाग आर्थिक उपयोग के खनिजों से 
विहीन हैं। किसी भी देश के खनिज संसाधन औद्योगिक 
विकास के लिए आवश्यक आधार प्रदान करते हैं। इस अध्याय 
में, हम देश में विभिन्न प्रकार के खनिजों एवं ऊर्जा के 
संसाधनों को उपलब्धता के बारे में चर्चा करेंगे। 
जी 

एक खनिज निश्चित रासायनिक एवं भौतिक गुणधमाँ 

(विशिष्टताओं) के साथ कार्बनिक या अकार्बनिक उत्पत्ति 

का एक प्राकृतिक पदार्थ है। 

Po 

खनिज संसाधनों के प्रकार 
रासायनिक एवं भौतिक गुणधर्मों के आधार पर खनिजों को दो 
प्रमुख श्रेणियों- धात्विक (धातु) और अधात्विक (अधातु) में 
समूहित किया जा सकता है; जोकि निम्न प्रकार से भी वर्गीकृत 
किए जा सकते हैं- 


अधात्विक खनिज 





अन्य अधात्विक खनिज 
(उदा.) कोयला, (उदा.) माइका, 


पेट्रोलियम, प्राकृतिक चूनाप्रस्तर , 
गैस इत्यादि ग्रेफाइट इत्यादि 





चित्र 7.7 : खनिजों का वर्गीकरण 


जैसा कि उपर्युक्त आरेख से स्पष्ट है, धातु के स्रोत 
धात्विक खनिज हें। लोह अयस्क, ताँबा एवं सोना (स्वर्ण) 


आदि से धातु उपलब्ध होते है और इन्हें धात्विक खनिज श्रेणी 
में रखा गया है। धात्विक खनिजों को लोह एवं अलोह धात्विक 
श्रेणी में भी बाँटा गया है। लौह, जैसा कि आप जानते हैं, लोहा 
है। वे सभी प्रकार के खनिज, जिनमें लौह अंश समाहित होता 
है जैसे कि लौह अयस्क वे लौह धात्विक होते हैं और जिन्हे 
लौह अंश नहीं होता है, वे अलौह धात्विक खनिज में आते हैं 
जैसे कि ताँबा, बॉक्साइट आदि। 

अधात्विक खनिज या तो कार्बनिक उत्पत्ति के होते हैं 
जैसे कि जीवाश्म ईधन, जिन्हें खनिज ईंधन के नाम से जानते 
हैं या वे पृथ्वी में दबे प्राणी एवं पादप जीवों से प्राप्त होते हैं 
जैसे कि कोयला और पेट्रोलियम आदि। अन्य प्रकार के 
अधात्विक खनिज अकार्बनिक उत्पत्ति के होते हैं जैसे अभ्रक, 
चूना-पत्थर तथा ग्रेफाइट आदि। 

खनिजों की कुछ निश्चित विशेषताएँ होती हैं। यह 
क्षेत्र में असमान रूप से वितरित होते हैं। खनिजों की 
गुणवत्ता और मात्रा के बीच प्रतिलोमी संबंध पाया जाता है 
अर्थात्‌ अधिक गुणवत्ता वाले खनिज, कम गुणवत्ता वाले 
खनिजों की तुलना में कम मात्रा में पाए जाते हैं। तीसरी 
प्रमुख विशेषता यह है कि ये सभी खनिज समय के साथ 
समाप्त हो जाते है। भूगर्भिक दृष्टि से इन्हें बनने में लंबा 
समय लगता है और आवश्यकता के समय इनका तुरंत 
पुनर्भरण नहीं किया जा सकता। अतः इन्हें संरक्षित किया 
जाना चाहिए और इनका दुरुपयोग नहीं होना चाहिए क्योंकि 
इन्हें दुबारा उत्पन्न नहीं किया जा सकता। 


भारत में खनिजों का वितरण 


भारत में अधिकांश धात्विक खनिज प्रायद्वीपीय पठारी क्षेत्र की 
प्राचीन क्रिस्टलीय शेलों में पाए जाते हैं। कोयले का लगभग 
97 प्रतिशत भाग दामोदर, सोन, महानदी और गोदावरी नदियों 
की घाटियों में पाया जाता है। पेट्रोलियम के आरक्षित भंडार 
असम, गुजरात तथा मुंबई हाई अर्थात्‌ अरब सागर के अपतटीय 
क्षेत्र में पाए जाते हैं। नए आरक्षित क्षेत्र कृष्णा-गोदावरी तथा 
कावेरी बेसिनों में पाए गए हैं। अधिकांश प्रमुख खनिज मंगलोर 
से कानपुर को जोड्ने वाली (कल्पित) रेखा के पूर्व में पाए 
जाते हैं। भारत की प्रमुख खनिज पट्टियाँ हैं- 

भारत में खनिज मुख्यतः तीन विस्तृत पट्टियों में सांद्रित हैं। 
कुछ कदाचनिक भडार यत्र-तत्र एकाकी खंडों में भी पाए जाते 


हैं। ये पट्रियाँ हैं- 


उत्तर-पूर्वी पठारी प्रदेश 


इस पट्टी के अतर्गत छोटानागपुर (झारखंड) , ओडिशा के पठार, 
पं. बंगाल तथा छत्तीसगढ़ के कुछ भाग आते हैं। क्या आपने 
कभी सोचा हे कि प्रमुख लौह एवं इस्पात उद्योग इस क्षेत्र में क्यों 
अवस्थित हें? यहाँ पर विभिन्न प्रकार के खनिज उपलब्ध हें जैसे 
कि लौह अयस्क, कोयला, मेंगनीज, बॉक्साइट व अभ्रक आदि। 
6 
उन विशिष्ट प्रदेशों का पता करें, जहाँ इन खनिजों 
हि 

का दोहन हो रहा है। 


दक्षिण-पश्चिमी पठार प्रदेश 


यह पट्टी कर्नाटक, गोआ तथा सस्पर्शी तमिलनाडु उच्च भूमि 
और केरल पर विस्तृत है। यह पट्टी लौह धातुओं तथा बॉक्साइट 
में समृद्ध है। इसमें उच्च कोटि का लौह अयस्क, मैंगनीज तथा 
चूना-पत्थर भी पाया जाता है। निवेली लिंगनाइट को छोड़कर 
इस क्षेत्र में कोयला निक्षेपों का अभाव है। 

इस पट्टी के खनिज निक्षेप उत्तर-पूर्वी पट्टी की भाँति 
विविधता पूर्ण नहीं है। केरल में मोनाजाइट तथा थोरियम, और 
बॉक्साइट क्ले के निक्षेप हैं। गोआ में लौह अयस्क निक्षेप पाए 
जाते हैं। 


उत्तर-पश्चिमी प्रदेश 


यह पट्टी राजस्थान में अरावली और गुजरात के कुछ भाग पर 
विस्तृत है और यहाँ के खनिज धारवाड क्रम की शैलों से 
संबद्ध हैं। ताँबा, जिंक आदि प्रमुख खनिज है। राजस्थान बलुआ 
पत्थर, ग्रेनाइट, संगमरमर, जिप्सम जैसे भवन निर्माण के पत्थरों 
में समृद्ध हैं और यहाँ मुलतानी मिट्टी के भी विस्तृत निक्षेप पाए 
जाते हैं। डोलोमाइट तथा चूना-पत्थर सीमेंट उद्योग के लिए 
कच्चा माल उपलब्ध कराते हैं। गुजरात अपने पेट्रोलियम निक्षेपों 
के लिए जाना जाता है। आप जानते होंगे कि गुजरात व 
राजस्थान दोनों में नमक के समृद्ध स्रोत हैं। 


० 
महात्मा गांधी द्वारा कब और क्‍यों दांडी मार्च न 
आयोजित किया गया था? 


हिमालयी पट्टी एक अन्य खनिज पट्टी हे जहाँ ताँबा, 


सीसा, जस्ता, कोबाल्ट तथा रंगरत्न पाया जाता है। ये पूर्वी और Ds (28 SC 

पश्चिमी दोनों भागों में पाए जाते हैं। असम घाटी में खनिज 
तेलों के निक्षेप हैं। इनके अतिरिक्त खनिज तेल संसाधन मुंबई 
के निकट अपतटीय क्षेत्र (मुंबई हाई) में भी पाए जाते है। आगे 
के पृष्ठं में, आप कुछ महत्वपूर्ण खनिजों के स्थानिक प्रारूपों 
के बारे में जानेंगे। 


लौह खनिज 


लौह अयस्क, मैंगनीज तथा क्रोमाइट आदि जैसे लौह खनिज 
धातु आधारित उद्योगों के विकास के लिए एक सुदृढ़ आधार 
प्रदान करते हैं। लौह खनिजों के संचय एवं उत्पादन दोनों में ही 
हमारे देश की स्थिति अच्छी है। 


लोह अयस्क 


भारत में लौह अयस्क के प्रचुर संसाधन हैं। यहाँ एशिया के 
विशालतम लौह अयस्क आरक्षित हैं। हमारे देश में इस अयस्क 
के दो प्रमुख प्रकार- हेमेटाइट तथा मैग्नेटाइट पाए जाते हैं। 
इसकी सर्वोत्तम गुणवत्ता के कारण इसकी विश्व-भर में भारी 
माँग है। लौह-अयस्क को खदानें देश के उत्तर-पूर्वी पठार 
प्रदेश में कोयला क्षेत्रों के निकट स्थित हैं जो इसके लिए 
लाभप्रद है। 

लौह अयस्क के कुल आरक्षित भंडारों का लगभग 95 
प्रतिशत भाग ओडिशा, झारखंड, छत्तीसगढ, कर्नाटक, गोआ, 
आंध्र प्रदेश तथा तमिलनाडु राज्यों में स्थित हैं। ओडिशा में लोह 
अयस्क सुंदरगढ़, मयूरभंज, झार स्थित पहाड़ी श्रुखलाओं में 
पाया जाता है। यहाँ की महत्वपूर्ण खदानें- गुरुमहिसानी, 
सुलाएपत, बादामपहाड़ (मयूरभंज) किरुबुरू (केंदूझार) तथा 
बोनाई (सुंदरगढ़) हैं। झारखंड को ऐसी ही पहाड़ी श्रृंखलाओं 
में कुछ सबसे पुरानी लौह अयस्क की खदानें हैं तथा अधिकतर 
लौह एवं इस्पात संयंत्र इनके आसपास ही स्थित हें। नोआमंडी 
और गुआ जैसी अधिकतर महत्वपूर्ण खदानें पूर्वी और पश्चिमी 
सिंहभूम जिलों में स्थित हैं। यह पट्टी और आगे दुर्ग, दांतेवाड़ा 
और बेलाडीला तक विस्तृत हैं। डल्ली तथा दुर्ग में राजहरा की 
खदानें देश की लौह अयस्क की महत्वपूर्ण खदानें हैं। कर्नाटक 
में, लौह अयस्क के निक्षेप बल्लारि जिले के संदूर-होसपेटे क्षेत्र 
में तथा चिकमगलूरु जिले की बाबा बूदन पहाड़ियों और 

Iron ore mining gets a boost 


The iron ore mining industry in 
India is attracting several new 
players, both large and small 

L०५५ क्या आप इसके कारण पता लगा सकते हैं? = 


कुद्रेमुख तथा शिवमोगा, चित्रदुर्ग और तुमकुरु जिलों के कुछ 
हिस्सों में पाए जाते हैं। महाराष्ट्र के चंद्रपुर भंडारा और 
रत्नागिरि जिले, तेलंगाना के करीम नगर, वारांगल जिले, आंध्र 
प्रदेश के कुरूनूल, कडप्पा तथा अनंतपुर जिले और तमिलनाडु 
राज्य के सेलम तथा नीलगिरी जिले लौह अयस्क खनन के 
अन्य प्रदेश हैं। गोआ भी लौह अयस्क के महत्वपूर्ण उत्पादक 
के रूप में उभरा है। 


मँगनीज 

लौह अयस्क के प्रगलन के लिए मैंगनीज एक महत्वपूर्ण 
कच्चा माल है और इसका उपयोग लौह-मिश्रातु, विनिर्माण में 
भी किया जाता है। मेंगनीज निक्षेप लगभग सभी भूगर्भिक 


संरचनाओं में पाया जाता है हालाँकि; मुख्य रूप से यह धारवाड 
क्रम से संबद्ध है। 

ओडिशा मैंगनीज़ का अग्रणी उत्पादक है। ओडिशा की 
मुख्य खदानें भारत की लोह अयस्क पट्टी के मध्य भाग में 
विशेष रूप से बोनाई, केन्दुझर, सुंदरगढ़, गंगपुर, कोरापुट, 
कालाहांडी तथा बोलनगीर स्थित हैं। कर्नाटक एक अन्य 
प्रमुख उत्पादक है तथा यहाँ की खदानें धारवाड, बल्लारी, 
बेलगावी, उत्तरी कनारा, चिकमगलूरु, शिवमोगा, चित्रदुर्ग 
तथा तुमकुरु में स्थित हैं। महाराष्ट्र भी मेंगनीज का एक 
महत्वपूर्ण उत्पादक हैं। यहाँ मैंगनीज का खनन नागपुर, 
भंडारा तथा रत्नागिरी जिलों में होता है। इन खदानों के अलाभ 
ये हैं कि ये इस्पात संयंत्रों से दूर स्थित हैं। मध्य प्रदेश में 
मैंगनीज की पट्टी बालाघाट, छिंदवाड़ा, निमाड, मांडला और 
झाबुआ जिलों तक विस्तृत है। 

तेलंगाना, गोआ तथा झारखंड मैंगनीज के अन्य 
गौण उत्पादक हैं। 


अलौह-खनिज 


बॉक्साइट को छोड़कर अन्य सभी अलौह-खनिजों के संबंध 
में भारत एक स्थिति निम्न है। 


बॉक्साइट 


बॉक्साइट एक अयस्क है जिसका प्रयोग एल्यूमिनियम के 
विनिर्माण में किया जाता है। बॉक्साइट मुख्यतः टरश्यरी 
निक्षेपों में पाया जाता है और लैटराइट चट्टानों से संबद्ध है। 
यह विस्तृत रूप से प्रायद्वीपीय भारत के पठारी क्षेत्रों अथवा 
पर्वत श्रेणियों के साथ-साथ देश के तटीय भागों में भी पाया 
जाता है। 

ओडिशा बॉक्साइट का सबसे बड़ा उत्पादक है। 
कालाहांडी तथा संभलपुर अग्रणी उत्पादक हैं। दो अन्य 
क्षेत्र जो अपने उत्पादन को बढ़ा रहे हैं वे बोलनगीर तथा 
कोरापुट हैं। झारखंड में लोहारडागा जिले की पैटलैंडस में 
इसके समृद्ध निक्षेप हैं। गुजरात, छत्तीसगढ, मध्य प्रदेश 
एवं महाराष्ट्र अन्य प्रमुख उत्पादक राज्य हैं। गुजरात के 
भावनगर और जामनगर में इसके प्रमुख निक्षेप हैं। छत्तीसगढ़ 
में बॉक्साइट निक्षेप अमरकंटक के पठार में पाए जाते हैं 
जबकि मध्य प्रदेश में कटनी, जबलपुर तथा बालाघाट में 
बॉक्साइट के महत्वपूर्ण निक्षेप हैं। महाराष्ट्र में कोलाबा, 
थाणे, रत्नागिरी, सतारा, पुणे तथा कोल्हापुर महत्वपूर्ण 


ताबा 


बिजली को मोररें, ट्रांसफार्मर तथा जेनेरेट्स आदि बनाने तथा 
विद्युत उद्योग के लिए ताँबा एक अपरिहार्य धातु है। यह एक 
मिश्रातु योग्य, आघातवर्ध्यं तथा तन्य धातु हैं। आभूषणों को 
सुदुढ़ता प्रदान करने के इसे स्वर्ण के साथ भी मिलाया जाता है। 

ताँबा निक्षेप मुख्यतः झारखंड के सिंहभूमि जिले में, मध्य 
प्रदेश के बालाघाट तथा राजस्थान के झुंझुनु एवं अलवर जिलों 
में पाए जाते हैं। 

ताँबा के गौण उत्पादक आंध्र प्रदेश गुंटूर जिले का 
अग्निगुंडाला, कर्नाटक के चित्रदुर्ग तथा हासन जिले और 
तमिलनाडु का दक्षिण आरकाट जिला हैं। 


अधात्विक खनिज 


भारत में उत्पादित अधात्विक खनिजों में अभ्रक महत्वपूर्ण है। 
स्थानीय खपत के लिए उत्पन्न किए जा रहे अन्य खनिज 
चूनापत्थर, डोलोमाइट तथा फोस्फेट हैं। 


अभ्रक 

अभ्रक का उपयोग मुख्यतः विद्युत एवं इलेक्ट्रोनिक्स उद्योगों में 
किया जाता है। इसे पतली चादरों में विघटित किया जा सकता 
है जो काफ़ी सख्त और सुनम्य होती है। भारत में अभ्रक मुख्यतः 
झारखंड, आंध्र प्रदेश, तेलंगाना व राजस्थान में पाया जाता है। 
इसके पश्चात्‌ तमिलनाडु, पं. बंगाल और मध्य प्रदेश आते हैं। 
झारखंड में उच्च गुणवत्ता वाला अभ्रक निचले हजारीबाग पठार 
को ।50 कि.मी. लंबी व 22 कि.मी. चौड़ी पट्टी में पाया जाता 
है। आंध्र प्रदेश में, नेल्लोर जिले में सर्वोत्तम प्रकार के अभ्रक का 
उत्पादन किया जाता है। राजस्थान में अभ्रक को पट्टी लगभग 
320 कि.मी. लंबाई में जयपुर से भीलवाड़ा और उदयपुर के 
आसपास विस्तृत है। कर्नाटक के मैसूर व हासन जिले, तमिलनाडु 
के कोयम्बटूर, तिरुचिरापल्ली, मदुरई तथा कन्याकुमारी जिले; 
महाराष्ट्र के रत्नागिरी तथा पश्चिम बंगाल के पुरुलिया एवं 
बाँकुरा जिलों भी अभ्रक के निक्षेप पाए जाते हैं। 


ऊर्जा संसाधन 


ऊर्जा उत्पादन के लिए खनिज ईंधन अनिवार्य हैं। ऊर्जा की 
आवश्यकता कृषि, उद्योग, परिवहन तथा अर्थव्यवस्था के अन्य 
खंडों में होती है। कोयला, पेट्रोलियम तथा प्राकृतिक गैस जैसे 
खनिज ईधन (जो जीवाश्म ईधन के रूप में जाने जाते हैं), 


उत्पादक हैं। कर्नाटक, तमिलनाडु, तथा गोआ बॉक्साइट 


क BSN परमाणु ऊर्जा, ऊर्जा के परंपरागत स्रोत हैं। ये परंपरागत स्रोत 
9% ००25९ के गौण उत्पादक हैं। 


समाप्य संसाधन हैं। 

कोयला 


कोयला महत्वपूर्ण खनिजों में से एक है जिसका मुख्य प्रयोग 
ताप विद्युत उत्पादन तथा लोह अयस्क के प्रगलन के लिए 
किया जाता है। कोयला मुख्य रूप से दो भूगर्भिक कालों की 
शैल क्रमों में पाया जाता है जिनके नाम हैं गोंडवाना और 
टर्शियरी निक्षेप। 

भारत में कोयला निक्षेपों का लगभग 80 प्रतिशत भाग 
बिटुमिनियस प्रकार का तथा गैर कोककारी श्रेणी का है। 
गोंडवाना कोयले के प्रमुख संसाधन प. बंगाल, झारखंड, 


उड़ीसा, छत्तीसगढ, मध्य प्रदेश, महाराष्ट्र और आंध्र प्रदेश में 
अवस्थित कोयला क्षेत्रों में है। 

भारत में सर्वाधिक महत्वपूर्ण गोंडवाना कोयला क्षेत्र दामोदर 
घाटी में स्थित है। ये झारखंड-बंगाल कोयला पट्टी में स्थित हैं 
और इस प्रदेश के महत्वपूर्ण कोयला क्षेत्र रानीगंज, झरिया, 
बोकारो गिरीडीह तथा करनपुरा (झारखंड) हैं। झरिया सबसे बड़ा 
कोयला क्षेत्र है जिसके बाद रानीगंज आता है। कोयले से संबद्ध 
अन्य नदी घाटियाँ गोदावरी, महानदी तथा सोन हैं। सर्वाधिक 
महत्वपूर्ण कोयला खनन केंद्र मध्य प्रदेश में सिंगरौली (सिंगरौली 


सिंगरेनी में खननकर्मियों के बचाव हेतु चिड़िया 


सिंगरेनी कोलेरीज देश की अग्रणी कोयला उत्पादक कंपनी है जो अभी भी भूमिगत केनरी कोयला खदानों में जानलेवा कार्बनमोनो- 
आक्साड गैसों की उपस्थिति का पता लगाने हेतु चिडिया का उपयोग करते हैं। यदि कोयला खदान के अंदर वायु में अत्यधिक विषाक्त 
कार्बन डाईऑक्साइड गैस की थोडी मात्रा भी उपलब्ध होती है तो खननकर्मी बेहोश हो जाते हैं और मर भी जाते हैं। यद्यपि खननकर्मी 
के बारे में मीठी-मीठी बातें करते हैं; तथापि उस नन्ही चिड़िया के लिए भूमि के नीचे का अनुभव बिल्कुल सुखद नहीं होता। जब इस 
पक्षी को कार्बन डाईऑक्साइड से युक्त खदानों में उतारा जाता है तो वह संकट के लक्षण प्रदर्शित करती है जैसे कि पंखों को फड़फड़ाना, 
जोर से चहचहाना और जीवन का अंत। यह प्रतिक्रिया तब भी होती है जब हवा में कार्बन डाईऑक्साइड की उपस्थिति ।5 प्रतिशत 
होती है। यदि हवा में यह मात्रा 0.3 प्रतिशत की हो जाती है तो चिड़िया तुरंत ही संकट को प्रदर्शित करती है और दो या तीन मिनट 
में ही वह अपने टिकान से गिर पड़ती है। एक कोयला खनक के अनुसार इन पक्षियों का एक पिंजरा कार्बन डाईआक्साइड 0.5 प्रतिशत 
से अधिक मात्रा के लिए अच्छा संकेतक होता है। 

एक कंपनी द्वारा आरंभ किया गया दस्तेवाला कार्बन डाई आक्साइड की हवा में न्यूनतम 0 पी.पी.एम. मात्रा से उच्चतम 000 
पी.पी.एम. तक की संसूचना दे सकता है। लेकिन इस सबके बावजूद, खननकर्मी पक्षियों पर, जिन्होंने अपने सैकड़ों अग्रज खननकर्मियों 
को जानें बचाई अधिक विश्वास करते हैं। 


डेकन क्रोनिकल 26.08.06 

कोयला क्षेत्र का कुछ भाग उत्तर प्रदेश में भी आता है) छत्तीसगढ़ 
में कोरबा, ओडिशा में तलचर तथा रामपुर; महाराष्ट्र में चाँदा-वर्धा, 
काम्पटी और बांदेर, तेलंगाना मे सिंगरेनी व आंध्र प्रदेश में पांडुर हैं। 

टशियरी कोयला असम, अरुणाचल प्रदेश, मेघालय तथा 
नागालैंड में पाया जाता है। यह दरानगिरी, चेरापूँजी, मेवलांग 
तथा लैंग्रिन (मेघालय); माकुम, जयपुर तथा ऊपरी असम में 
नजीरा नामचिक-नाम्फुक (अरुणाचल प्रदेश) तथा कालाकोट 
(जम्मू-कश्मीर) में निष्कर्षित किया जाता है। 

इसके अतिरिक्त भूरा कोयला या लिगनाइट तमिलनाडु 
के तटीय भागों पांडिचेरी, गुजरात और जम्मू एवं कश्मीर में 
भी पाया जाता है। 


पेट्रोलियम 


कच्चा पेट्रोलियम द्रव और गैसीय अवस्था के हाइड्रोकार्बन से 
युक्त होता है तथा इसकी रासायनिक संरचना, रंगों और विशिष्ट 
घनत्व में भिन्नता पाई जाती है। यह मोटर-वाहनों, रेलवे तथा 
वायुयानों के अंतर-दहन ईंधन के लिए ऊर्जा का एक अनिवार्य 
स्रोत है। इसके अनेक सह-उत्पाद पेट्रो-रसायन उद्योगों, जेसे कि 
उर्वरक, कृत्रिम रबर, कृत्रिम रेशे, दवाइयाँ, वैसलीन, स्नेहकों, 
मोम, साबुन तथा अन्य सौंदर्य सामग्री में प्रक्रमित किए जाते हैं। 


| “SE, 


पाए गए हैं। असम में डिगबोई, नहारकटिया तथा मोरान महत्वपूर्ण 
तेल उत्पादक क्षेत्र हैं। गुजरात में प्रमुख तेल क्षेत्र अंकलेश्वर, 
कालोल, मेहसाणा, नवागाम, कोसांबा तथा लुनेज हैं। मुंबई हाई, 
जो मुंबई नगर से 60 कि.मी. दूर अपतटीय क्षेत्र में पड़ता है, को 
।973 में खोजा गया था और वहाँ ।976 में उत्पादन प्रारंभ हो 
गया। तेल एवं प्राकृतिक गैस को पूर्वी तट पर कृष्णा-गोदावरी 
तथा कावेरी के बेसिनों में अन्वेषणात्मक कूपों में पाया गया है। 

कूपों से निकाला गया तेल अपरिष्कृत तथा अनेक 
अशुद्धियों से परिपूर्ण होता है। इसे सीधे प्रयोग में नहीं लाया 
जा सकता। इसे शोधित किए जाने की आवश्यकता होती है। 
भारत में दो प्रकार के तेल शोधन कारखाने हैं : (क) क्षेत्र 
आधारित (ख) बाजार आधारित। डिगबोई तेल शोधन कारखाना 
क्षेत्र आधारित तथा बरौनी बाजार आधारित तेल शोधन कारखाने 
के उदाहरण हैं। 


प्राकृतिक गैस 


गैस अथॉरिटी ऑफ इंडिया लिमिटेड (G/L) की स्थापना 
]984 में सार्वजनिक क्षेत्र के उद्यम के रूप में प्राकृतिक गैस 
के परिवहन एवं विपणन के लिए की गई थी। गैस को सभी 
तेल क्षेत्रों में तेल के साथ प्राप्त किया जाता है। किंतु इसके 


| ® 4 





रामानाथपुरम ( तमिलनाडु) में विशाल गैस भंडारों के संकेत 


समाचार पत्र 'द हिंदू', 05-09-06' की रिपोर्ट के अनुसार रामानाथपुरम जिले में तेल एवं प्राकृतिक गैस आयोग ने 
प्राकृतिक गैस भंडारों के संभावित क्षेत्र पाए हैं। यह सर्वेक्षण अभी प्रारंभिक अवस्था में हैं। गैस को सही मात्रा का पता 
सर्वेक्षण पूरा होने के बाद ही चल पाएगा। लेकिन अभी तक के परिणाम उत्साहवर्धक हैं। 


लक सती अं. |ॐ५ॐ|ॐ४२४°४३ेऋरर 





SN 
रहर ॐ[[। SII 3 


अपनी दुर्लभता और विविध उपयोगों के लिए पेट्रोलियम 
को तरल सोना कहा जाता है। 


अपरिष्कृत पेट्रोलियम टरश्यरी युग की अवसादी शैलों में 
पाया जाता है। व्यवस्थित ढंग से तेल अन्वेषण और उत्पादन 
।956 में तेल एवं प्राकृतिक गेस आयोग को स्थापना के बाद 
प्रारंभ हुआ। तब तक असम में डिगबोई एकमात्र तेल उत्पादक 
क्षेत्र था, लेकिन ।956 के बाद परिदृश्य बदल गया। हाल ही के 
वर्षों में देश के दूरतम पश्चिमी एवं पूर्वी तटों पर नए तेल निक्षेप 

प्रकनिष्ठ भंडार (Exclusive reserve) साथ तमिलनाडु 
के पूर्वी तट, ओडिशा, आंध्र प्रदेश, त्रिपुरा, राजस्थान तथा 
गुजरात एवं महाराष्ट्र के अपतटीय कुओं में पाए गए हैं। 


अपरंपरागत ऊर्जा स्रोत 


कोयला, पेट्रोलियम, प्राकृतिक गैस तथा नाभिकीय ऊर्जा जैसे 
जीवाश्म ईंधन के स्रोत समाप्य कच्चे माल का प्रयोग करते हैं। 
सतत पोषणीय ऊर्जा के स्रोत के ही नवीकरण योग्य स्रोत हैं 
जैसे- सौर, पवन, जल, भूतापीय ऊर्जा तथा जैवभार (बायोमास)। 
यह ऊर्जा स्रोत अधिक समान रूप से वितरित तथा 
पर्यावरण-अनुकूल हैं। अपरंपरागत स्रोत अधिक आरंभिक 

RIL Seeks Gl Status For Jamnagar Petrogoods, KG Basin Gas 


5 Ganapathy Subramaniam & | distinct status” of Jamnagar dieseland K- | appbicatons could vitiate the very concep 
Soma Banerjee. | Geasiniisfiling. the ministry is not of Gs, While the legal and technical 


ला? कक अपारंपरिक स्रोतों से 2000 मे वा. बिजली पैदा होगी 


HAT Darjeeling is to tea, 5 
Jamnagar 0 diesel? well, 
Reliance Industries certainly पी 


GEOGRAPHY’S CREATING HISTORY 


उत्पादन को बढ़ा कर 70बीं पंचवर्षीय योजना के 





thinks so. The company has filed an appli = अंत तक 77,000 मेगावाट कर दिया जाएगा जोकि | | 0वीं योजना के अंत तक 
\ fey ons coerced | ७ ' 2०५ के लिए मिषति ल्य से ® | अक्षय ऊर्जा उत्पादन बढ़ कर 
० है | Maines ministry for Gl ल [0 chime AM प्रतिशत है । यह जानकारी बुधवार को यहां I.000 मेगावाट हो जाएगा 
न. produced rom 5 Jamna ॥६ अपारंपारिक ऊर्जा स्रोत मंत्रालय में सचिव वी 3 


I ing ४० सुब्नामनियन ने विशेष भेंट में दी। इसके 
as tapped fror nos १0206 १९ अलावा मंत्रालय द्वारा अपारंपरिक ऊर्जा स्रोत 


सहः o 
a ५009 DO $0 ७०४०१ ४०।१९ ४ रुत उत्पादन के लिए तैयार की गई दर्भकालिक 


भी अधिक है। श्री सुब्रामनियन का मानना है कि 
अपारंपरिक ऊर्जा के क्षेत्र में भारत में लघु 
पनबिजली परियोजनाओं में कोई विशेष 
उत्साहवर्धक परिणाम देखने में नहीं आए हैं लेकिन 
विंड एनर्जी, (पवन ऊर्जा) बायोमास, कोजेनरेशन 
अर्थात चीनी मिलों के बगास से अधवा कूड़े कचरे 
से पिछले चार सालों में बिजली उत्पादन में वृद्धि 
के अच्छे परिणाम देखने में आए हैं। उन्होंने कहा 
कि यह और भी अच्छी बात है कि पवन ऊर्जा के 
क्षेत्र में विद्युत उत्पादन में निजी क्षेत्र की पार्टियों 
दवारा अधिक निवेश किया गया है। बायोमास 
खगेजेनोकान नाशा तवन रं गो लिष्टाल तलालना 

लागत के बावजूद अधिक टिकाऊ, पारिस्थितिक-अनुकूल 
तथा सस्ती ऊर्जा उपलब्ध कराते हैं। 


नाभिकीय ऊर्जा 


हाल के वर्षो में नाभिकोय ऊर्जा एक व्यवहार्य स्रोत के रूप 
में उभरा है। नाभिकोय ऊर्जा के उत्पादन में प्रयुक्त होने वाले 
महत्वपूर्ण खनिज यूरेनियम और थोरियम हैं। यूरेनियम निक्षेप 
धारवाड शैलों में पाए जाते हैं। भौगोलिक रूप से युरेनियम 
अयस्क सिंहभूम ताँबा पट्टी के साथ अनेक स्थानों पर मिलते 
हैं। यह राजस्थान के उदयपुर, अलवर, झुझुनू जिलों, मध्य 
प्रदेश के दुर्ग जिले, महाराष्ट्र के भंडारा जिले तथा हिमाचल 
प्रदेश के कुल्लू जिले में भी पाया जाता है। थोरियम मुख्यतः 
केरल के तटीय क्षेत्र को पुलिन बीच (०९३८॥) को बालू में 
मोनाजाइट एवं इल्मेनाइट से प्राप्त किया जाता है। विश्व के 
सबसे समृद्ध मोनाजाइट निक्षेप केरल के पालाक्काड तथा 
कोलाम जिलों, आंध्र प्रदेश के विशाखापट्नम तथा ओडिशा में 
महानदी के नदी डेल्टा में पाए जाते हैं। 

परमाणु ऊर्जा आयोग को स्थापना 7948 में की गई थी 
और इस दिशा में प्रगति 954 में ट्रांबे परमाणु ऊर्जा संस्थान की 

ऊर्जा संसाधनों का उपयोग कैसे करते ~ 
हैं? परिचर्चा कीजिए। 


स्थापना के बाद हुई जिसे बाद में, ।967 में, भाभा परमाणु 
अनुसंधान केंद्र के रूप में पुनः नामित किया गया। महत्वपूर्ण 
नाभिकीय ऊर्जा परियोजनाएँ- तारापुर (महाराष्ट्र), कोटा के पास 
रावतभाटा (राजस्थान), कलपक्कम (तमिलनाडु) , नरोरा (उत्तर 
प्रदेश) , कैगा (कर्नाटक) तथा काकरापाड़ा (गुजरात) हैं। 


सोर ऊर्जा 


फोटोवोल्टाइक सेलों में विपाशित सूर्य को किरणों को ऊर्जा में 
परिवर्तित किया जा सकता है जिसे सौर ऊर्जा के नाम से जाना 
जाता है। सौर ऊर्जा को काम में लाने के लिए जिन दो प्रक्रमों 
को बहुत ही प्रभावी माना जाता है वे हैं फोटोवोल्टाइक और 
सौर-तापीय प्रौद्योगिकी। अन्य सभी अनवीकरणीय ऊर्जा स्रोतों 
की अपेक्षा सौर-तापीय प्रौद्योगिकी अधिक लाभप्रद है। यह 
लागत प्रतिस्पर्धी पर्यावरण अनुकूल तथा निर्माण में आसान हे। 
सौर ऊर्जा कोयला अथवा तेल आधारित सयंत्रों की अपेक्षा 7 
प्रतिशत अधिक और नाभिकोय ऊर्जा से ।0 प्रतिशत अधिक 
प्रभावी है। यह सामान्यतः हीटरों, फ़सल शुष्ककों (Crop 
dr४९7), कुकर्स (९००९75) आदि जैसे उपकरणों में 


अधिक प्रयोग की जाती है। भारत के पश्चिमी भागों गुजरात 
व राजस्थान में सोर ऊर्जा के विकास की अधिक संभावनाएँ हैं। 


पवन ऊर्जा 


पवन ऊर्जा पूर्णरूपेण प्रदूषण मुक्त और ऊर्जा का असमाप्य 
स्रोत है। प्रवाहित पवन से ऊर्जा को परिवर्तित करने की 
अभियांत्रिकी बिल्कुल सरल है। पवन की गतिज ऊर्जा को 
टरबाइन के माध्यम से विद्युत-ऊर्जा में बदला जाता है। 
सम्मार्गी पवनों व पछुवा पवनों जेसी स्थायी पवन प्रणालियाँ 
और मानसून पवनों को ऊर्जा के स्रोत के रूप में प्रयोग किया 
गया है। इनके अलावा स्थानीय हवाओं, स्थलीय और जलीय 
पवनों को भी विद्युत पैदा करने के लिए प्रयुक्त किया जा 
सकता है। 

भारत ने पहले से ही पवन ऊर्जा का उत्पादन आरंभ कर 
दिया है। पवन ऊर्जा के लिए राजस्थान, गुजरात, महाराष्ट्र तथा 
कर्नाटक में अनुकूल परिस्थितियाँ विद्यमान हैं। 


ज्वारीय तथा तरग ऊर्जा 


महासागरीय धाराएँ ऊर्जा का अपरिमित भंडार-गृह है। सत्रहवीं 
एवं अठारहवीं शताब्दी के प्रारंभ से ही अविरल ज्वारीय तरगों 
और महासागरीय धाराओं से अधिक ऊर्जा तंत्र बनाने के निरंतर 
प्रयास जारी हैं। भारत के पश्चिमी तट पर वृहत ज्वारीय तरंगे 
उत्पन्न होती हैं। यद्यपि भारत के पास तटों के साथ ज्वारीय 
ऊर्जा विकसित करने की व्यापक संभावनाएँ हैं, परंतु अभी तक 
इनका उपयोग नहीं किया गया है। 


भूतापीय ऊर्जा 


जब पृथ्वी के गर्भ से मैग्मा निकलता है तो अत्यधिक ऊष्मा 
निर्मुक्त होती है। इस ताप ऊर्जा को सफलतापूर्वक काम में 
लाया जा सकता है और इसे विद्युत ऊर्जा में परिवर्तित किया जा 
सकता है। इसके अलावा, गीजर कूपों से निकलते गर्म पानी से 
ताप ऊर्जा पैदा की जा सकती है। इसे लोकप्रिय रूप में भूतापी 
ऊर्जा के नाम से जानते हैं। इस ऊर्जा को अब एक प्रमुख ऊर्जा 
स्रोत के रूप में माना जा रहा है जिसे एक वैकल्पिक स्रोत के 
रूप में विकसित किया जा सकता है। मध्यकाल से ही गर्म 
स्रोतों (झरनों) एवं गीजरों का उपयोग होता आ रहा है। भारत 
में, भूतापीय ऊर्जा संयंत्र हिमाचल प्रदेश के मनीकरण में 
अधिकृत किया जा चुका है। 


भूमिगत ताप के उपयोग का पहला सफल प्रयास 
(890 में) बोयजे शहर, इडाहो (यू.एस.ए.) में हुआ 
था जहाँ आसपास के भवनों को ताप देने के लिए गरम 
जल के पाइपों का जाल तंत्र (नेटवर्क) बनाया गया था। 
यह संयंत्र अभी भी काम कर रहा है। 


जेव-ऊर्जा 

जैव-ऊर्जा उस ऊर्जा को कहा जाता है जिसे जेविक उत्पादों 
से प्राप्त किया जाता है जिसमें कृषि अवशेष, नगरपालिका 
औद्योगिक तथा अन्य अपशिष्ट शामिल होते हैं। जेव-ऊर्जा, 
ऊर्जा परिवर्तन का एक संभावित स्रोत है। इसे विद्युत-ऊर्जा, 
ताप-ऊर्जा अथवा खाना पकाने के लिए गैस में परिवर्तित किया 
जा सकता है। यह अपशिष्ट एवं कूड़ा-कचरा प्रक्रमित करेगा 
एवं ऊर्जा भी पैदा करेगा। यह विकासशील देशों के ग्रामीण 
क्षेत्रों के आर्थिक जीवन को भी बेहतर बनाएगा तथा पर्यावरण 
प्रदूषण घटाएगा, उनको आत्मनिर्भरता बढ़ाएगा तथा जलाऊ 
लकड़ी पर दबाव कम करेगा। नगरपालिका कचरे को ऊर्जा में 
बदलने वाली एसी ही एक परियोजना नई दिल्‍ली के ओखला 
में स्थित है। 


खनिज संसाधनों का संरक्षण 


सतत पोषणीय विकास की चुनौती के लिए आर्थिक विकास 
को चाह का पर्यावरणीय मुद्दों से समन्वय आवश्यक है। 
संसाधन उपयोग के परंपरागत तरीकों के परिणामस्वरूप बड़ी 
मात्रा में अपशिष्ट के साथ-साथ अन्य पर्यावरणीय समस्याएँ 
भी पैदा होती हैं। अतएव, सतत पोषणीय विकास भावी पीढ़ियों 
के लिए संसाधनों के संरक्षण का आह्वान करता है। संसाधनों 
का सरक्षण अत्यंत आवश्यक है। इसके लिए ऊर्जा के 
वैकल्पिक स्रोतों, जेसे- सौर ऊर्जा, पवन, तरंग, भूतापीय आदि 
ऊर्जा के असमाप्य स्रोत हैं। धात्विक खनिजों के मामले में, 
छाजन धातुओं का उपयोग, धातुओं का पुनर्चक्रण संभव करेगा। 
ताँबा, सीसा और जस्ते जैसी धातुओं में जिनमें भारत के भंडार 
अपर्याप्त हैं, छाजन (स्क्रेप) का प्रयोग विशेष रूप से सार्थक 
है। अत्यल्प धातुओं के लिए प्रतिस्थापनों का उपयोग भी 
उनकी खपत को घटा सकता है। सामरिक और अत्यल्प खनिजों 
के निर्यात को भी घटाना चाहिए ताकि वर्तमान आरक्षित भडारों 
का लंबे समय तक प्रयोग किया जा सके। 

4. नीचे दिए गए चार विकल्पों में से सही उत्तर को चुनिए। 
() निम्नलिखित में से किस राज्य में प्रमुख तेल क्षेत्र स्थित हैं? 


(क) असम (ग) राजस्थान 
(ख) बिहार (घ) तमिलनाडु 
(7). निम्नलिखित में से किस स्थान पर पहला परमाणु ऊर्जा स्टेशन स्थापित किया गया था? 
(क) कलपक्कम (ग) राणाप्रताप सागर 
(ख) नरोरा (घ) तारापुर 
() निम्नलिखित में कौन-सा खनिज ' भूरा हीरा' के नाम से जाना जाता है? 
(क) लौह (ग) मैंगनीज 
(ख) लिगनाइट (घ) अभ्रक 
(५) निम्नलिखित में कौन-सा ऊर्जा का अनवीकरणीय स्रोत हे? 
(क) जल (ग) ताप 
(ख) सौर (घ) पवन 


2. निम्नलिखित प्रश्नों का उत्तर लगभग 30 शब्दों में दें। 
() भारत में अभ्रक के वितरण का विवरण दें। 
(|) नाभिकीय ऊर्जा क्या है? भारत के प्रमुख नाभिकीय ऊर्जा केंद्रों के नाम लिखें। 
(7) अलौह धातुओं के नाम बताएँ। उनके स्थानिक वितरण को विवेचना करें। 
(४) ऊर्जा के अपारंपरिक स्रोत कौन-से हैं? 
3. निम्नलिखित प्रश्नों के उत्तर लगभग 50 शब्दों में दें। 
() भारत के पेट्रोलियम संसाधनों पर विस्तृत टिप्पणी लिखें। 
(7) भारत में जल विद्युत पर एक निबंध लिखें। 

